

* Fuq Kemmuna

Ta' G. CASSAR PULLICINO

U waqt li hutek wirtu sebħ u kobor,
Minn grajja ndemma ta' kull gieh tifikira.
Int bqajt hemm wahdek bla xewqat u tama
Minsija u fqira.

(G. Pisani, "Kemmuna").

NAHSEB li mhux kulhadd jaqbel mieghi li Kemmuna sabiha. Imma kif ighidu, "Mitt bniedem mitt fehma", u nghid għaliha l-ebda gżira oħra, jew skoll li jagħmel ma' Malta, ma jogħgobni daqs Kemmuna. Għawdex sirt naf induru mhux hażin, u l-gzejjer ta' San Pawl żgħar wisq hada Kemmuna. Tassew li Filfla msemmija għall-gremxul ta' żewġt idnub, u għall-Kangu li jinsab hemm biss, imma minn naha l-oħra Kemmuna magħrufa wkoll għall-fniek tagħha. U billi hadd ma jsemmi 'l Kemmuna mhux b'daqshekk din titef mill-kobor tagħha. Għax għalkemm ftit kienu n-nies li għammru fiha, dejjem nies kbar qagħdu hemmhekk. Il-Lhudi għaref Abu Lafja, li ried jaqleb il-Papa għall-fehmiet tiegħu, fiha għażel li joqgħod fost tant gzejjer Maltin oħra, u San Korralu, meta kellu jahrab għax il-Mostin garawh bil-gebel minn Wied il-Għasel, wasal fuq il-mant tiegħu sal-Qala t'Għawdex u ltaqa' ma' bniedem qaddis ieħor li kien ighix Kemmuna. Xi daqqiet nixtieq li San Pawl, flok habat fejn habat, tkisser fuq Kemmuna. 'K mhux għal haġ' oħra, kien jizdied ieħor man-nies kbar li qagħdu f'din il-gżira u x'aktarx li f'lok il-"Bejta tal-Kursari" Kemmuna kienet tibqa' tissemma bħala l-Gżira ta' San Pawl.

Mhux għax fiha xi haga aktar minn post ieħor, imma aktarx għax kienet l-ewwel darba li mort hemm, dawk il-junejn li għaddejt Kemmuna ma ninsiehom qatt. Niftiehm: kumdità m'hemm xejn, ix-xemx tas-sa'f tikwik, u kull fejn tmur bil-karrozza ta' San Franġisk; imma x'jimporta la qegħdin Kemmuna! L-aqwa li l-ikel tajjeb, il-frott bnin, l-inbid safi tal-għenba u n-nies dħulin. Xi trid aktar? Il-bsieb biss li qiegħed maqtuġħ mid-dinja. għalkemm mhux bogħod wisq minn Malta u Għawdex, huwa biżżejżjed biex iferrhek u jhennilek qalbek. X'tambihom il-gazzetti

* Din il-kitba kienet imnebbha mit-Tabib G. Galea, li mieghi kien Kemmuna, u li mela bil-hajja din il-gżira fir-rumanz tiegħu "Raġel bil-Għaqal."

fuq Kemmuna? u r-radju għalfejn? Dawk kollha żejda u taħbil ir-ras. Hemm haġ'ohra fix tqatta' ż-żmien; tista' toqgħod taqła' l-imħar minn mal-blat, jew iġġib ir-rizzi bil-ħġieġa u l-gaffa, jew tistad għal tal-wieċ minn fuq l-art. Mixi u għawm u kwiet, u xi fenek misjur biz-zalza, jekk għad fadal minnhom: dawn biss għandek tfittex fuq il-gżira tal-kemmuna.

Biex tasal Kemmuna ma tridx wisq. Sal-Marfa dejjem issib ma' xix tmur, u biex taqsam il-fliegu hemm il-lozzu li tkun krejt minn qabel. Meta morna Kemmuna konna mgħobbijin sewwa; jien bil-"camp" u b'barżakka tas-soldati mixhuta warajja, u sieħbi b'ċirniena bajda wara dahru. Imma, għax tgħid, it-tnejn konna ferħanin; konna rħejmielha għal triq mhix magħrufa, konna hallejna s-serjetà warajna flimkien mal-ġlekk u l-qalziet twil. lesti għal kull ma jista' jinqala' fuq Kemmuna. Għal għajin in-nies konna żewġt irġiel m'għandhomx x'jaġhmlu, ffit u xejn bla ras, sejr in iqattgħu ż-żmien Kemmuna—fejn m'hemm x nies. Mur għidilhom li konna sejr in hemm għax x bajna min-nies?!

Malli t'f'fa' sieqek l-art Kemmuna tibda tistħajlek f'xi dehra tal-Ljeli Għarbin, jew aħjar, frustier f'art is-sħaħar. Għax kull m'hemm fuq Kemmuna ma rajnieh imkien ħlief fl-istampi tal-"Mickey Mouse" u fil-film tas-Seba' Qerqin. It-triqat jaqsmu l-egħlieci min'għair ħitan tas-sejjeħ; biss maż-żewġt iġnub hemm sinjal bil-ġebel żoħir u baxx; il-posta ta' l-ittri ċkeikna, ta' l-injam, marbuta maz-zokk ta' sigra f'salib it-toroq, bil-konka, f'lok tonda, ġejja għamla ta' trianglu; il-knisia żoħira qalb is-siġar mal-ġenb tat-triq. Bini hemm żewġ ġabriet ta' djar biss, waħda taħt it-Torri oisha l-belt tal-gżira, l-ohra iżoħar ffit 'l isfel; mill-bqija xejn ħlief xi razzett fil-bogħod, it-Torri u t-trinċiera ta' żmien l-Ordni. iċ-Ċimiteriu u xi ħamest ikmamar fejn iħaddmu l-muturi ta' l-ilma għat-tisqija.

In-nies li iġħixu fuq Kemmuna huma kollha bdiewa u jilħqu madwar sittin. Biċċa minnhom huma Għawdxin mill-Qala u minn Għa'nsielem, u oħrajn Ma'tin mill-Mellieħa jew San Pawl il-Baħar. Tfal wisq ma hemmx għax aktarx li l-familji bit-tfal imdaqqsin jitolu minn hemm biex ikunu jisteħu jibagħtuhom l-iskola, u f'lokhom imbagħad jiġu oħrajn. Barra li jaħdmu r-raba', irabbu l-bhejtem u għas-said jinqalohu wkoll. Għall-ewwel issibhom grixtin, imma malajr jidrawk u isiru jħobbuk jekk tkun taf tmur ma'għhom. Hanut fejn wieħed ibill griżmejh għandhom ukoll, u jekk trid, tal-ħanut isajjarlek. Mhux għal xi haġa, imma ffit hawn jafu jsajru daqsha, u jekk mhux għal haġa

ohra, ta' min jasal wasla sa Kemmuna biex jiekol ikla fenek kif taf issajru hi. U ma' l-ikla tiehu tazza nbid ta' Kemmuna li tagħ-qadlek fuq ix-xofftejn, u frott irqiq kemm trid, u eghnieqed tal-gheneb iswed u katlan, u xi fellu dulliegħa fuq kollox. Dik hajja! Fejn sa ssib hekk barra minn darek?

Sabiha Kemmuna bid-dahliet u r-ramliet ekejknin tagħha, fejn tista' tqatta' s-sigħat tghum! Hemm ir-ramla ta' Santa Marija, b'dawk is-sigħar u x-xtieli tal-qasab jastu sa tarf l-ilma: ir-ramla ta' San Niklaw mohbija siċ-ċokon tagħha nfisha, u dik ta' Bejn il-Kmiemen, bir-ramej lewn il-fidda taħt saqajk u l-blat iniggeż fuq kull naħa u dak il-ghar mudlam u iswed għaddej minn taħt Kemmunett, il-baħar nadif u l-qiegħ ċar. Sabiħ it-Torri ta' żmien is-Slaten, fejn illum qed iraqqudu l-bhejjem: minn fuqu għandek daqqa t'għajn sabiħa u l-iktar li togħgħbok il-kbula tal-baħar taħtek. Illum il-ġebel qed jittiekel bir-raxx mielaħ tal-baħar, u nibet il-haxix fuq il-lamberżuni; imma għadha tidher il-hofra fejn kien jidhol l-arblu tal-bandiera u l-kanali għall-ħażna ta' l-ilma tax-xita, u l-kamra fejn kienu jahżnu l-norvli... U t-Torri għadu jifrex dellu fuq il-gżira u jharisha bħal fl-imgħoddi...

Imma l-aktar li ssahħrek Kemmuna bil-lejl. Toħroġ għall-gamar u taqbad it-triq tat-trinċiera u inti u għaddej ix-xewk iniggeż jahbat ma' riġle'k, xi serp imnaffar mill-passi tiegħek għad-di mkaxkar minn hdeik, u fl-aħħar tasa' hdein it-trinċiera siekta u battala. U tixtehet wiċċek 'il fuq fuq iċ-ċint, iew thares 'l isfel taħtek; u tissahħar! Għal hin wieħed tistħajiel li dawġ iż-żewġt ikmamar reġġhu mimlijin bis-suldati, li dawġ il-kanuni mixħutin addoċċ fl-art mill-ġdid tqiegħdu f'pothom u li inti suldat tad-Dejma qiegħed għassa tissemma' għal xi boss li tista' iħassbek li resqin il-hallelin tal-baħar jew ix-xwieni tan-Nofs Qamar...

Barra dawn hemm tifikiriet ohra li góib miegħek minn Kemmuna. L-ismijiet tan-nahiet tal-gżira; noħidu aħna, il-Prexxa, id-Darsa, il-ponta ta' Mnieri, il-Ponta Roġna u r-Raba' tas-Sitt Itmien; it-taħdit mal-bdiewa fuq kemm tiflaħ raba' Kemmuna, kemm għandhom muturi ta' l-ilma, liema ilma huwa ta'ieb għax-xorb jew fejn huwa sa'mastru seba' gradi; il-ċassis li tiġi minn Ghainsielem biex iqaddsilhom f'dik il-knisja ekeikna oqib is-sigħar, u bosta u bosta tifikiriet ohra li fihom ifakkar l-isem ta' Kemmuna.

Imma kollox iġhaddi u iispiċċa. U wasal il-hin li kellna nħallu 'l Kemmuna waraina. Minn fuq il-lozzu boqit inħares warajja nara l-gżira ekejknha titbiegħed, titbiegħed... U illum baqgħet biss

it-tifkira! Imma xi darba, meta nkun nista', nerga' mmur u nqatta' jumejn oħra hemmhekk. Kienet l-ewwel mawra tiegħi sa Kemmuna — l-ewwel u l-isbaħ darba! U biex nibqa' niftakar, bħalma jagħmlu t-tfal, kont ġibt miegħi u għad għandi quddiem zokk bil-buda għall-feriti u żewġ bebbuxiet kbar minn ma'-blat ta' Bejn il-Kmiemen.